

महाराष्ट्र राज्य सहकारी आदिवासी विकास महामंडळ
मर्या., नाशिक यांना सन २०१४-१५ या आर्थिक
वर्षाकरिता भाग भांडवल अंशदान मंजूर करण्याबाबत.

महाराष्ट्र शासन

आदिवासी विकास विभाग

शासन निर्णय क्रमांक: आविम-१०१५/प्र.क्र.१७/का.३

मादाम कामा रोड, हुतात्मा राजगुरु चौक,

विस्तार भवन, मंत्रालय, मुंबई- ४०० ०३२.

तारीख: ३१ मार्च, २०१५.

वाचा :-

- १) आदिवासी विकास विभाग शासन निर्णय क्र.आविम-२००४/प्र.क्र.१५/का.-३,
दि. २४/८/२००४.
- २) वित्त विभाग, शासन परिपत्रक क्र.बीजीटी-२०.१३/प्र.क्र.४३/अर्थसंकल्प-३,
दि. २८/०३/२०१३.
- ३) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या.,
नाशिक यांची पत्र क्र.: आविम/लेखा-३१/भाग भां./२९८३/२०१४, दि. ११/१२/२०१४.

प्रस्तावना:-

उपरोक्त संदर्भ क्र.१ येथील दि. २४/८/२००४ च्या शासन निर्णयान्वये महाराष्ट्र राज्य सहकारी आदिवासी विकास महामंडळ मर्या., नाशिक यांचे अधिकृत भाग भांडवल रु. २००.०० कोटी इतके ठरविण्यात आलेले आहे. यापैकी ५१% हिस्सा राज्य शासनाचा असून ४९% हिस्सा केंद्र शासनाचा आहे. सन २०१४-१५ या वित्तीय वर्षाकरिता भाग भांडवली अंशदानापोटी रु. १०.०० कोटी इतका निधी महामंडळाकरिता अर्थसंकल्पित करण्यात आलेला आहे.

२. महाराष्ट्र राज्य सहकारी आदिवासी विकास महामंडळ मर्या., नाशिक यांनी उपरोक्त अ.क्र. ३ येथील त्यांच्या दि. ११/१२/२०१४ च्या पत्रान्वये भाग भांडवली अंशदानापोटी रु. १०.०० कोटी मंजूर करण्याचा शासनास सादर केलेला प्रस्ताव शासनाच्या विचाराधीन होता.

शासन निर्णय:-

महाराष्ट्र राज्य सहकारी आदिवासी विकास महामंडळ मर्या., नाशिक यांना संदर्भाधीन उपरोक्त अ.क्र. ३ येथील शासन निर्णयानुसार मंजूर केलेल्या भाग भांडवली अंशदान रु. १०.०० कोटी तरतूदीपैकी रु. ७.५० कोटी फक्त (अक्षरी रुपये सात कोटी पन्नास लक्ष मात्र) संगणक वितरण प्रणालीद्वारे वितरित करून ती खर्च करण्यास शासन मंजूरी देण्यात येत आहे.

२. उपरोक्त मंजूर रक्कम खालील बाबींवर खर्च करण्यात यावी.:-

(रु. लक्ष)

अ.क्र.	तपशील	रक्कम
अ	i) आरमोरी, नवेगांव व राजपूर पॅच, जि.गडचिरोली येथील गोदाम बांधकामासाठी वाढीव निधी	१५०.००
	ii) कुडावद, ता.शहादा, जि.नंदुरबार येथील गोदाम बांधकामासाठी निधी	३९.००
	iii) अहेरी, कोरची, जि.गडचिरोली तसेच देवरी व नवेगावबांध, जि.गोंदिया एकूण ४ गोदाम बांधकामासाठी वाढीव निधी	३८१.००
	iv) आरमोरी, नवेगांव व राजपूर पॅच, जि.गडचिरोली या ३ गोदामांच्या वॉल कंपाऊंड, रखवालदार केबीन, स्वच्छतागृह इ. अनुषंगिक खर्चासाठी निधी.	१५५.००
ब	केळापूर, जि.यवतमाळ येथील महामंडळाचे जळीत गोदाम दुरुस्तीसाठी निधी	२५.००
एकूण		७५०.००

३. आयुक्त, आदिवासी विकास, महाराष्ट्र राज्य, नाशिक यांनी उपरोक्त रु. ७.५० कोटी (अक्षरी रुपये सात कोटी पन्नास लक्ष मात्र) इतकी रक्कम कोषागारातून काढून ती महाराष्ट्र राज्य सहकारी आदिवासी विकास महामंडळ मर्यादित, नाशिक यांना त्वरीत अदा करावी. उक्त रक्कम ज्या बाबींकरिता मंजूर करण्यात आली आहे त्याच बाबींवर खर्च करण्याची दक्षता घ्यावी.

४. सदर खर्च "मागणी क्रमांक- टी-६, मुख्य लेखाशीर्ष-४४२५ अनुसूचित जाती, अनुसूचित जमाती व इतर मागावसर्गीयांचे कल्याण- पंचवार्षिक योजनांतर्गत योजना ०२- इतर सहकारी संस्था- ७९६- जनजाती क्षेत्र उपयोजना (०१) जनजाती क्षेत्र उपयोजनांतर्गत योजना- राज्य योजनांतर्गत योजना (००)(०२) महाराष्ट्र राज्य सहकारी जनजाती विकास महामंडळाला भाग भांडवली अंशदान, (४४२५ ०४७२) ३२-अंशदाने" या लेखाशीर्षाखाली खर्ची टाकून तो सन २०१४-१५ या वित्तीय वर्षाच्या मंजूर अनुदानातून भागविण्यात यावा व खर्चाबाबतचा अहवाल आयुक्त, आदिवासी विकास, नाशिक यांना तसेच शासनास सादर करावा.

५. सदर निधी खर्च करतांना आवश्यक तेथे शासनाची प्रशासकीय व तांत्रिक मान्यता घ्यावी. तसेच विहित कार्यपद्धतीचा अवलंब करण्यात यावा. शासनामार्फत वेळोवेळी निर्गमित करण्यात आलेले सर्व वित्तीय नियम, बजेट व कोषागार नियमावली, शासन आदेश/ निर्णय व CVC ची मार्गदर्शक तत्त्वे, CAG

चे निदेश इत्यादींचे अनुपालन करावे. त्याचप्रमाणे महालेखापालांचे आक्षेप येणार नाहीत याची दक्षता घ्यावी.

६. सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र. ६७/१५ साऊ, दि. ३१/३/२०१५ अन्वये प्राप्त झालेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३३१२००८००२९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं.ज.देशपांडे)

शासनाचे उप सचिव

प्रति,

- १) आयुक्त (आदिवासी विकास), महाराष्ट्र राज्य, नाशिक.
- २) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्यादित, नाशिक
- ३) महालेखापाल (लेखा परीक्षा), महाराष्ट्र-१/२, मुंबई/नागपूर.
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- ५) जिल्हा कोषागार अधिकारी, नाशिक.
- ६) वित्त विभाग (व्यय-१४, साऊ), मंत्रालय, मुंबई.
- ७) संचालक, लेखापरीक्षा, ऑफिस ऑफ दि डायरेक्टर, ऑडिट सायंटिफिक अँड कमर्शियल डिपार्टमेंट, १०१, महर्षि कर्वे रोड, मुंबई-४०० ०२०.
- ८) कक्ष अधिकारी (कार्या-६) आदिवासी विकास विभाग, मंत्रालय, मुंबई.
- ९) निवडनस्ती, कार्यासन-३, आदिवासी विकास विभाग, मंत्रालय, मुंबई.